



लोकनेते गोपीनाथजी मुंडे महाविद्यालयात 'मातृदिन' साजरा

मंडणगड (प्रतिनिधी) दि. : येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयाच्या राष्ट्रीय सेवा योजना विभागाच्या वतीने नुकताच भारतीय 'मातृदिन' उत्साहात साजरा करण्यात आला. कार्यक्रमाच्या अध्यक्षस्थानी संस्थेचे संचालक श्री. संतोष चव्हाण हे होते. यावेळी मंडणगडमधील अस्मिता सोमण, सौ. शेजल गोवळे, सौ. वर्षा शेट्ये, उपप्राचार्य डॉ. वाल्मिक परहर, ग्रंथपाल दगडू जगताप आदी मान्यवर उपस्थित होते.

कार्यक्रमाच्या सुरुवातीला मान्यवरांच्या हस्ते सावित्रीबाई फुले व गोपीनाथजी मुंडे यांच्या प्रतिमेला पुण्यहार अर्पण करून अभिवादन करण्यात आले. त्यानंतर कार्यक्रमाधिकारी प्रा. डॉ. शामराव वाघमारे यांनी उपस्थितांचे स्वागत करून आपल्या प्रास्ताविक भाषणात कार्यक्रमाचा उद्देश स्पष्ट केला.

विद्यार्थ्यांना मार्गदर्शन करताना अस्मिता सोमण यांनी सांगितले, की मातृ ऋण व्यक्त करणे हे भारतीय परंपरेचे वैशिष्ट्ये असून अशी परंपरा या महाविद्यालयात जोपासली जाते ही उल्लेख्यांनी बाब आहे. या प्रसंगी सौ. शेजल गोवळे म्हणाल्या आईमुळे आपण जग पाहू शकलो. याचे भान ठेवून नेहमी आईला वंदन केले पाहिजे तसेच आई ही एकमेव व्यक्ती असते जी आपला चेहरा पाहावयाच्या अगोदरपासूनच आपल्यावर प्रेम करत असते.

आपल्या प्रास्ताविकात महाविद्यालयाचे उपप्राचार्य डॉ. वाल्मिक परहर यांनी मातृदिनाचे महत्त्व सांगताना भारतीय जीवनात मातृदिनाला अनन्यसाधारण महत्त्व आहे. समाजात अशा अनेक माता आहेत की ज्यांनी अत्यंत प्रतिकूल परिस्थितीत संकटावर मात करून आपला संसार सांभाळून आपल्या अपत्यांना स्वतःच्या पायावर उभे करून त्यांचे आयुष्य घडविले आहे. अशा मातांच्या कर्तृत्वाची दखल घेवून त्यांना सम्मानित करून त्यांच्या कार्याचा आदर्श समाजापुढे ठेवून युवा वर्गास प्रोत्साहित करणे, सामाजिक बांधिलकी या हेतूने रा. से. योजनेच्या वतीने मातृदिनाचे आयोजन करण्यात आले होते.

अध्यक्षिय समारोपामध्ये संचालक संतोष चव्हाण म्हणाले, अनेक कवींनी, विचारवंतांनी आईची महत्ती सांगितली आहे. त्याचे आचरण होणे गरजेचे आहे. आईने आपल्या मुलासाठी खालेल्या खस्ता कधीही विसरता कामा नये. आईचे थोर उपकार आपल्यावर आहेत, याचे भान सातत्याने ठेवले पाहिजे. आईची थोरवी सांगणारे अनेक संदर्भ पौराणिक व ऐतिहासिक ग्रंथामध्ये सापडतात. माता आणि जन्मभूमी हे स्वर्गाहूनही कसे श्रेष्ठ आहेत, याचा दाखला त्यांनी दिला. म्हणून आपण मातृदिन हा विशेषत्वाने साजरा करावा, अशी अपेक्षा त्यांनी व्यक्त केली.

मातृदिनाचे औचित्य साधून मंडणगड येथील ज्या कर्तृत्ववान मातांनी हालअपेष्टा सहन करून कोलमडलेला संसार स्वतःच्या पायावर उभा केला. प्रतिकूल परिस्थितीमध्ये सुध्दा आलेल्या संकटावर मात करून आपल्या मुलांना शिकविले आणि यशस्वीपणे त्यांचे आयुष्य घडविले. शिवाय सामाजिक कार्यात ज्या महिलांचा सक्रिय सहभाग राहिला. अशा काही कर्तृत्ववान महिलांचा प्रतिनिधिक स्वरूपात श्रीमती रजनी राजू पिचुर्ले, श्रीमती गिता गंगाराम मर्चंडे, सौ. सीमा वामन महाजन आणि अंजली नामदेव केंद्रे यांचा भेटवस्तू व पुष्पगुच्छ देऊन पाहुण्यांच्या हस्ते यथोचित सन्मान करण्यात आला.

कार्यक्रमासाठी शिक्षक—प्रशासकीय कर्मचारी, विद्यार्थी—विद्यार्थिनी बहुसंख्येने उपस्थित होते. कार्यक्रमाचे सूत्रसंचालन व आभार कार्यक्रमाधिकारी प्रा. मुकेश कदम यांनी मानले.

.....

फोटो ओळी :- M-22 महिलांचा सन्मान करताना उपप्राचार्य
डॉ. वालिमक परहर, सोवत मान्यवर